



SEJHA GHAL SERVIZZ

KOORDINATUR TAL-PUBBLIKAZZJONIJIET U TAL-ARKIVJAR

MA' TEATRU MALTA TAHT IL-KURA TAL-KUNSILL MALTI GHALL-ARTI



teatrumalta.org.mt



**Teatru Malta hija l-kumpanija tat-teatru
nazzjonali ta' Malta.**

Teatru Malta qed tfitx li tingaġġa s-servizzi ta' individwu bħala **Riċerkatur tal-Pubblikazzjonijiet, tar-Riċerka u tal-Arkivjar** biex jaħdem mat-tim ta' Teatru Malta. **Il-Koordinatur tal-Pubblikazzjonijiet, tar-Riċerka u tal-Arkivjar** se jservi u jassisti lid-Direttur Artistiku u lill-Marketing and Brand Executivefl-operazzjonijiet ta' Teatru Malta relatati mal-pubblikazzjonijiet, mar-riċerka u mal-arkivjar.

Responsabbiltajiet ġenerali

Id-dmirijiet tal-offerent magħżul għandhom jinkludu iżda mhumiex limitati għal:

- L-immaniġġjar u l-koordinazzjoni tal-pubblikazzjonijiet/programmi ta' Teatru Malta, l-koordinazzjoni mal-kittieba u t-tradutturi u l-edituri; L-immaniġġjar tal-iskeda tal-pubblikazzjoni li taħdem flimkien mal-iskedi tal-produzzjoni; il-kisba tad-drittijiet u tat-testi meħtieġa u l-iżgurar li l-pubblikazzjonijiet jikkonformaw mad-drittijiet ta' partijiet terzi; il-koordinazzjoni mad-dipartiment tal-kummerċjalizzazzjoni ta' Teatru Malta dwar id-disinn tal-pubblikazzjonijiet u l-format għal gwidi ta' stil speċifiċi; iż-żamma ta' kuntatt ma' fornituri oħra tas-servizzi fir-rigward tal-pubblikazzjonijiet; l-adeżjoni mal-iskeda tal-pubblikazzjonijiet u l-kisba tal-ISBNs rilevanti;
- L-iżgurar tal-ippjanar u tat-titjib fit-tul, il-kollaborazzjoni possibbli u l-finanzjament għall-programm ta' publikazzjoni ta' Teatru Malta;
- Il-koordinazzjoni u l-editjar tal-programmi u tal-fuljetti ta' informazzjoni ta' Teatru Malta, u l-arkivjar online u fiżiku tagħhom flimkien ma' kwalunkwe materjal ta' kummerċjalizzazzjoni;
- Il-ħolqien ta' spazju fiżiku u diġitali għar-rieżami u l-analiżi akkademici u ġurnalistiċi tal-ħidma ta' Teatru Malta fil-kuntest tas-settur tat-teatru lokali;
- L-abbozzar u t-twettiq tal-politika tal-arkivjar ta' Teatru Malta;
- Il-koordinazzjoni tal-arkivjar online għall-produzzjonijiet ta' Teatru Malta u t-taħditiet u l-inizjattivi rilevanti bħal Taħdita Teatru, filwaqt li jkun hemm ħidma ma' arkivji fiżiċi online, lokali u internazzjonali, stabbiliti. L-identifikazzjoni ta' kwalunkwe arkivju ġdid/istituzzjoni ġdida li huma interessati għal kollaborazzjoni f'dan ir-rigward;
- Il-koordinazzjoni tal-Istħarriġ ta' Teatru Malta u l-użu u l-komunikazzjoni tar-riżultati tal-istħarriġ;
- Il-koordinazzjoni ta' "Siparju", programm ta' PhD li se jiġi żviluppat f'portal u publikat online. Dan qed isir f'kollaborazzjoni mad-Dipartiment tal-Istudji tat-Teatru fi ħdan l-Università ta' Malta u l-Ministeru għall-Edukazzjoni u għalhekk l-offerent għandu jżomm kuntatt mal-università u/jew il-kandidat tal-PhD dwar aġġornamenti relatati mar-riċerka, jittratta/jikkoordina l-proġett min-naħa ta' Teatru Malta, jiddiskuti, jikkoordina, u jimmaniġġja l-proġett tal-iskeda flimkien mal-UM;
- Il-ħolqien ta' arkivju tal-midja u tal-assi għal kull produzzjoni prodotta minn Teatru Malta, u l-implimentazzjoni tat-titjib meħtieġ fi produzzjonijiet ġodda.

Kwalifikazzjonijiet u esperjenza

- Il-kandidati jrid ikollhom kwalifika ta' baċcellerat fil-Livell 6 tal-MQF relatata fil-pubblikazzjoni, fil-letteratura, fil-letteratura komparattiva, fl-arkivjar, fit-traduzzjoni, fil-ġestjoni kulturali, fl-istudji teatrali, jew f'oqsma rilevanti li jridu jiġu speċifikati jew kwalifika professjonali komparabbli. L-esperjenza fis-settur tal-pubblikazzjonijiet u l-kultura u l-kreattività hija meqjusa bħala vantaġġ;
- L-esperjenza fil-pubblikazzjoni se titqies bħala vantaġġ;
- Profiċjenza fis-software Microsoft 365 u Google Workspace;
- Profiċjenza lingwistika bil-Malti u bl-Ingliż, l-għarfien tat-tielet lingwa huwa mixtieq;
- Għarfien ġenerali ta' proċeduri tal-uffiċċju;
- Għandu jkollhom għarfien u interess fis-settur kulturali u dak kreattiv;
- Hiliet organizzattivi b'saħħithom u attenzjoni għad-dettall;
- Il-kapaċità li jaħdmu taħt pressjoni u li jwettqu diversi kompiti fl-istess ħin, bl-użu ta' approċċ ta' tim biex isolvu l-problemi meta jkun xieraq;
- Rieda li jitgħallmu u jespandu l-għarfien tagħhom;
- Kapaċità li jaħdmu b'mod awtonomu bi ftit jew bl-ebda superviżjoni.

↓ **L-Interrogazzjoni (2020)**
↓ *Ritratt ta' Elisa von Brockdorff*



Kuntratt

Il-kandidat magħżul se jingħata Kuntratt għas-Servizz ta' sena waħda (1), bil-possibbiltà li jiġġedded għal perjodu ieħor ta' sena (1), skont il-prestazzjoni tiegħu.

Għandu jkun responsabbli għad-Direttur Artistiku u l-Brand Executive f'Teatru Malta, u jopera b'sigħat flessibbli biex jissodisfa d-domandi u r-rekwiżiti tal-pożizzjoni. Il-kandidat magħżul se jkun meħtieġ jaħdem skont ir-regoli u r-regolamenti tas-Servizz Pubbliku ta' Malta.

Ir-remunerazzjoni hija ta' €9,000 (eskluzi l-VAT iżda inklużi kwalunkwe taxxa jew imposta oħra) fis-sena abbażi ta' rata fis-siegħa ta' €10/siegħa.

Il-ħlas se jiġi pproċessat kull xahar minn Teatru Malta permezz tal-Kunsill Malti għall-Arti mal-wasla ta' fattura b'numru tal-VAT validu.

↓ **Ma Kuraġġ u Wliedha (2022)**
↓ *Ritratt ta' Elisa von Brockdorff*



L-applikazzjonijiet

L-applikazzjonijiet sostnuti bid-dokumentazzjoni meħtieġa, ittra ta' akkumpanjament, u Curriculum Vitae dettaljat għandhom jintbagħtu fuq contact@teatrumalta.org.mt sa mhux aktar tard mid-**19 ta' Diċembru 2022**, f'nofsinhar.

L-applikanti jrid ikollhom numru tar-registrazzjoni tal-VAT validu. Il-fornitur tas-servizzi magħżul se jkun responsabbli għat-tassazzjoni u għall-kontribuzzjonijiet tas-sigurtà soċjali rilevanti kollha skont il-leġiżlazzjoni nazzjonali.

L-applikanti eliġibbli se jissejġu għal intervista tal-għażla.